



कार्यालय महानिदेशक भ्रष्टाचार निरोधक ब्यूरो (जनसम्पर्क प्रकोष्ठ) प्रेस नोट

- हवामहल जोन, नगर निगम हैरिटेज, जयपुर का सफाई कर्मचारी पूर्व में ली हुई 50 हजार रुपये रिश्वत राशि में से 30 हजार रुपये रिश्वत वापस लौटाते गिरफ्तार

जयपुर, 19 दिसम्बर, गुरुवार। ए.सी.बी. मुख्यालय के निर्देश पर ए.सी.बी. की जयपुर नगर-चतुर्थ इकाई द्वारा आज कार्यवाही करते हुये हरज्ञान सिंह गुर्जर सफाई कर्मचारी कार्यालय उपायुक्त, हवामहल जोन, नगर निगम हैरिटेज, जयपुर को परिवादी से पूर्व में ग्रहण की गई 50 हजार रुपये रिश्वत राशि में से 30 हजार रुपये रिश्वत वापस लौटाते गिरफ्तार किया है।

भ्रष्टाचार निरोधक ब्यूरो के महानिदेशक पुलिस श्री डॉ. रवि प्रकाश मेहरड़ा ने बताया कि ए.सी.बी. की जयपुर नगर-चतुर्थ इकाई को परिवादी द्वारा एक शिकायत इस आशय की दी गई कि उसके द्वारा दर्ज करवाई गई अतिक्रमण की शिकायत पर कार्यवाही करने की एवज में आरोपी हरज्ञान सिंह गुर्जर सफाई कर्मचारी द्वारा श्रीमती सीमा चौधरी उपायुक्त, हवामहल जोन, नगर निगम हैरिटेज, जयपुर के नाम से 1 लाख रुपये की मांग कर दिनांक 08-11-2024 को 50 हजार रुपये रिश्वत वसूल कर ली थी। बाद में परिवादी की शिकायत पर कार्यवाही नहीं करने की स्थिति में परिवादी द्वारा तकाजा करने पर 30 हजार रुपये रिश्वत वापस लौटा रहा था।

जिस पर एसीबी जयपुर के उप महानिरीक्षक पुलिस श्री राहुल कोटोकी के सुपरवीजन में ए.सी.बी. की जयपुर नगर-चतुर्थ इकाई के अतिरिक्त पुलिस अधीक्षक श्री बलराम मीणा के नेतृत्व में शिकायत का सत्यापन किया जाकर आज उनके द्वारा मय टीम के ट्रेप कार्यवाही करते हुए आरोपी हरज्ञान सिंह गुर्जर सफाई कर्मचारी को पूर्व में ग्रहण की गई 50 हजार रुपये रिश्वत राशि में से 30 हजार रुपये रिश्वत वापस लौटाते गिरफ्तार किया है। उल्लेखनीय है कि प्रकरण में संदिग्ध आरोपिया श्रीमती सीमा चौधरी उपायुक्त, हवामहल जोन की भूमिका की विस्तृत जाँच की जा रही है।

एसीबी की अतिरिक्त महानिदेशक पुलिस श्रीमती स्मिता श्रीवास्तव के सुपरवीजन में आरोपी से पूछताछ तथा कार्यवाही जारी है। एसीबी द्वारा मामले में भ्रष्टाचार निवारण अधिनियम के अन्तर्गत प्रकरण दर्ज कर अग्रिम अनुसंधान किया जायेगा।